

[4th March 1965]

தயாரிக்கப்பட்டுவருகிறது. டிசம்பர் 9, 10 தேதிகளில் இந்த மசோதா விவாதிக்கப்பட்டது. இந்த பில் ஒரு சப்-கமிட்டிக்கு பரிசீலனைக்கு விடப்பட்டிருக்கிறது. மத்திய அரசாங்கத்தின் முடிவின்படி நடந்துகொள்ளவேண்டும் என்று தொழிலாளர் கமிஷனர் அவர்கள் அதை இருதரப்பார்களும் ஒப்புக்கொள்ளும் வகையிலே கவனம் செலுத்துவார்கள்.

Adult Literacy Programme

* 143 Q.—SRI M. KALYANASUNDARAM: Will the Hon. the Chief Minister be pleased to state—

(a) the present stage of the progress in Adult Literacy Programme; and

(b) the details of expenditure incurred during the Third Five-Year Plan period so far, for the promotion of Adult Literacy?

THE HON. SRI M. BHAKTAVATSALAM: The programme in the Third Plan has so far not been implemented.

திரு. மீ. கலியாணசுந்தரம்: இந்தத் திட்டத்தை அமல் நடத்த தவறியதற்குக் காரணம் என்ன?

கனம் திரு. எம். பக்தவத்சலம்: இந்தத் திட்டத்தைப்பற்றி மத்திய அரசாங்கத்துடன் விவாதித்தபோது அவர்கள் 'பிளான் சீலிங்கிற்கு அப்பாலே முழு உதவியும் அளிக்கிறோம்' என்று சொன்னார்கள். அந்த வகையிலே என்ன உதவி கிடைக்கும் என்று கோரப்பட்டது. ஆனால் மத்திய அரசாங்கம் அதற்கு மேல் ஒரு முடிவும் தெரிவிக்கவில்லை. அதனால்தான் அவைகள் நிறைவேற்றப்படவில்லை. இந்த ஐந்தாண்டுத் திட்டத்தின் இறுதி ஆண்டில் திட்டத்திலே 20 லட்சம் ரூபாய் ஒதுக்கி வைக்கப் பட்டிருக்கிறது. 300 அடல்ட் லிடரசி பள்ளிக்கூடங்கள் அமைக்க லாம் என்று உத்தேசிக்கப்பட்டிருக்கிறது.

திரு. சா. கணேசன்: மத்திய அரசாங்கத்தினுடைய உதவி கிடைக்காவிட்டாலும் நம்முடைய கல்வி நிதியிலிருந்து ஒரு கணிசமான தொகையை சாத்தியமான அளவிற்கு ஒதுக்கி அதை மேற்கொள்வதற்கு சாத்தியம் இருக்கிறது என்பதை அரசாங்கம் சிந்தித்துப் பார்த்ததா, அப்படியிருந்தால் அதன் முடிவு என்ன?

கனம் திரு. எம். பக்தவத்சலம்: கனம் அங்கத்தினர் தெரிவிக்கின்ற அடிப்படையிலே அடுத்த ஆண்டிலே 300 பள்ளிக்கூடங்கள் திறக்கலாம் என்று அரசாங்கம் முடிவு செய்திருக்கிறது.

திரு. மீ. கலியாணசுந்தரம்: திட்டக் கமிஷன் குறிப்பிட்டபடி இந்த முதியோர் கல்வி திட்டத்தின் விவரம் என்ன? இப்போது அரசாங்கம் அமலாக்கக்கூடிய திட்டத்தின் விவரம் என்ன?

4th March 1965]

கனம் திரு. எம். பக்தவத்சலம் : உருப்படியான திட்டம் ஒன்றும் கூறவில்லை. இந்த அரசாங்கத்தைப் பொறுத்தமட்டில் 16 வயதுக்கு மேலும் 30 வயதுக்கு உட்பட்டவர்களுக்குப் பள்ளிக் கூடம் திறக்க வேண்டுமென்று உத்தேசித்திருக்கிறது. இந்த வகையில் இந்தத் திட்டத்தை அரசாங்கம் பரிசீலித்து வருகின்றது.

திரு. து. ப. அழகமுத்து: முதியோர் கல்விக்கு மூன்றாவது ஐந்தாண்டு திட்டத்திலே ஒதுக்கப்பட்ட பணம் முழுவதும் செலவழிக்கப்பட்டதா?

கனம் திரு. எம். பக்தவத்சலம்: முதியோர் கல்விக்கு ஒன்றும் செலவழிக்கப்படவில்லை. அடுத்த ஆண்டில் 300 பள்ளிக்கூடங்கள் திறக்க உத்தேசிக்கப்பட்டிருக்கிறது.

திரு. ம. கமலநாதன் : கனம் முதலமைச்சர் அவர்கள் பதிலளிக்கும் நேரத்திலே மத்திய அரசின் முடிவு ஒன்றும் தெரிவிக்கப்படவில்லை என்று சொன்னார்கள். அவர்களிடமிருந்து உதவி வரும் நோக்கம் இருக்கிறதா?

கனம் திரு. எம். பக்தவத்சலம் : மத்திய அமைச்சர் ஒரு முறை முழு உதவியும் கொடுக்கிறோம் என்று சொன்னார்கள். ஆகையால் தான் திட்டத்தை நிறைவேற்றமல் இருந்தோம். எப்படியும் மூன்றாவது ஐந்தாண்டுத் திட்டத்தில் ஓரளவு நிறைவேற்றலாம் என்று 300 பள்ளிக்கூடங்கள் அமைக்க உத்தேசிக்கப்பட்டிருக்கிறது.

திருமதி பி. கே. ஆர். லக்ஷ்மிகாந்தம் : தலைவர் அவர்களே, முதியோர் கல்வித் திட்டத்தின்படி 16 வயதிலிருந்து 30 வயது வரை என்று சொல்லப்பட்டிருக்கிறது. அப்படி 30 வயதுக்குள்ளவர்கள் பெரும்பாலும் படித்தவர்களாக இருப்பார்கள். ஆகையால் 30 வயதை 40 வயதாக உயர்த்த அரசாங்கம் முன்வருமா?

கனம் திரு. எம். பக்தவத்சலம் : அரசாங்கத்தின் உத்தேசத்தைப் பற்றித்தான் சொன்னேன். இதைப்பற்றி முடிவாக பரிசீலிக்கும் போது எந்த வகையில் வயதை உயர்த்தலாம் என்பது பரிசீலிக்கப்படும்.

திரு. நா. ப. செங்கோட்டுவேலு : இந்த முதியோர் கல்வித் திட்டம் கிராமங்களுக்கு விஸ்தரிக்க திட்டம் உண்டா? சாதாரணமாக கிராமங்களுக்கு என்ன வசதிகள் செய்து கொடுக்க ஏற்பாடாகியிருக்கிறது?

கனம் திரு. எம். பக்தவத்சலம் : முக்கியமாக தொழிலாளர்கள் இருக்கும் இடங்களிலே நிறைவேற்றுவதற்காக உத்தேசம் இருக்கிறது. கிராமங்களிலே நிறைவேற்றுவதைப்பற்றியும் பரிசீலனை செய்வார்கள்.

[4th March 1965]

திரு. மீ. கலியாணசுந்தரம் : வரும் ஆண்டில் கிட்டத்தட்ட 300 பள்ளிகள் திறக்கப்படப்போவதாக கனம் அமைச்சர் அவர்கள் கூறினார். அவைகள் தனிப்பட்டவர்களை ஆரம்பிக்கச் சொல்லி அவர்களுக்கு மான்யம் கொடுத்து நடத்தப்படுமா அல்லது பஞ்சாயத்து யூனியன் மூலமாக நடத்தப்படுமா?

கனம் திரு. எம். பக்தவத்சலம் : பஞ்சாயத்து யூனியன் மூலம் பஞ்சாயத்து யூனியன் உதவியோடு நடத்தவேண்டுமென்பதுதான் அரசாங்கத்தின் உத்தேசம்.

திரு. ம. கமலநாதன் : தலைவர் அவர்களே, ஏற்கெனவே பஞ்சாயத்து யூனியன் ஆசிரியர்களுக்கு முதியோர் கல்வி பயிற்சி அளிக்கப்பட்டு இருக்கிறது. அவர்களைக்கொண்டே நடத்துவது சாத்தியம் என்றாலும் இத்தனை நாட்களுக்கு பயிற்சி தந்தும் மேற்கொண்டு நடவடிக்கைகள் ஏன் எடுக்கவில்லை என்று அறிய விரும்புகிறேன்.

கனம் திரு. எம். பக்தவத்சலம் : நான் முன்பே கூறினேன். மத்திய அரசாங்கத்தின் உதவியைப் பெறவேண்டும். அவர்கள் உதவி அளிப்பதாகக் கூறினார்கள். ஆகவே அதைத் தெரிந்து கொண்டு நாம் திட்டங்களை நடத்தலாம் என்றிருந்தோம். போதிய நிதி வசதி இல்லை என்ற காரணத்தால் இவை எடுக்கப்படவில்லை.

திருமதி பி. கே. ஆர். லக்ஷ்மிகாந்தம் : தலைவர் அவர்களே, இந்தப் பள்ளிகள் கிராமப் பகுதிகளுக்கு மட்டும்தான் அல்லது நகரப் பகுதிகளுக்குக் கூடவா?

கனம் திரு. எம். பக்தவத்சலம் : நகரப்புறங்களிலும் சரி, கிராமப்புறங்களிலும் சரி, ஒரு சில பகுதிகளைத் தேர்ந்து எடுத்து இந்தத் திட்டத்தை நிறைவேற்றவேண்டும் என்பதுதான் அரசாங்கத்தின் உத்தேசம்.

மாநில ஆட்சிமொழியாகத் தமிழ்

* 144 கேள்வி.—திரு. கரு. சீமைச்சாமி : கனம் முதலமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

அரசாங்க அலுவலகங்கள் அனைத்திலும் தமிழை நிர்வாக மொழியாகக் வேண்டுமென்ற கொள்கையை ஒட்டி, அரசு எடுத்துக் கொண்ட நடவடிக்கைகள் யாவை?

THE HON. SRI M. BHAKTAVATSALAM : The Government are taking steps to introduce the scheme of Tamil correspondence in the Government offices by stages. Full scheme of Tamil correspondence has been introduced in all the offices with a few exceptions of Project Officers, other Technical Officers and Courts up to and inclusive of the district level. Under this scheme, Tamil shall be used in respect of all official communications from the said offices subject to the provision that English may be used in these offices in the preparation of Pay Bills, Travelling Allowance Bills, Contingent Bills, stipend bills and other communications addressed to the Treasuries and the Accountant-General,